

युवक की मौत

भंडारा-लाखांडूर तहसील के पिपलगाव (कोहली) निवासी शिशुपाल भोजराम गहाने (26) की तबीयत बिगड़ने पर भंडारा में उपचार के लिए भर्ती कराया गया। चिकित्सकों ने बताया कि शिशुपाल सुबह 5:30 बजे दम तोड़ बैठे। पुलिस ने इस मामले में भारतीय दंड संहिता 194 के अंतर्गत मामला दर्ज किया है।

साप्ताहिक

बुलंदगोंदिया

खबरों का आईना

प्रधान संपादक : अभिषेक चौहान | संपादक : नवीन अग्रवाल

E-mail : bulandgondia@gmail.com | E-paper : bulandgondia.net | Office Contact No. : 7670079009 | RNI NO. MAH-HIN-2020/84319



वर्ष : 6 | अंक : 06

गोंदिया : गुरुवार, दि. 18 सितम्बर से 24 सितम्बर 2025

पृष्ठ : 4 | मूल्य : ₹. 5

31 जनवरी 2026 तक कराएँ महाराष्ट्र निकाय चुनाव उच्च न्यायालय ने सरकार व चुनाव आयोग को दिया आदेश

नई दिल्ली-उच्च न्यायालय द्वारा चुनाव आयोग द्वारा दायर की गई अंतरिम याचिका पर मंगलवार 16 सितंबर को सुनवाई करते हुए राज्य सरकार व चुनाव आयोग को आदेश दिया कि 31 जनवरी 2026 तक राज्य के सभी स्थानीय निकाय के चुनाव संपन्न करवाये। यह आदेश न्यायमूर्ति सूर्यकांत और न्यायमूर्ति जॉयमाल्या बागची की पीठ ने दिया साथ ही इसी वर्ष 10 अक्टूबर तक राज्य में परिसीमन प्रक्रिया पूरी करने का भी निर्देश दिया। उच्च न्यायालय ने इस पर आपत्ति जताई कि 6मई को जारी किए गए उनके आदेश जिसमें स्थानीय निकाय चुनाव की अधिसूचना 4 सप्ताह के अंदर वह चुनाव चार महीने के भीतर करवाने का निर्देश दिया गया था इसके बावजूद भी राज्य चुनाव आयोग इस संदर्भ में शीघ्र कार्रवाई करने में विफल रहा। समय सीमा अब नहीं बढ़ेगी अदालत ने अब महाराष्ट्र में स्थानीय चुनाव कराने के लिए उपरोक्त कार्यक्रम निर्धारित करते हुए समय सीमा को और बढ़ा दिया है। न्यायालय ने यह भी स्पष्ट किया कि इस संबंध में आगे कोई विस्तार नहीं दिया जाएगा।



अंतरिम अर्जी दायर की गई है।

सरकार के वकील का जवाब सुनकर जस्टिस सूर्यकांत ने कहा कि हम आपको जनवरी तक का समय क्यों दें? सुनवाई के दौरान एक वकील ने कहा कि 29 नगर निगम हैं। पहली बार एक साथ चुनाव हो रहे हैं। जस्टिस सूर्यकांत ने कहा-आपको निष्क्रियता अक्षमता को दर्शाती है। हमें मौखिक रूप से कारण बताएं। इस पर वकील ने कहा कि हमारे पास 65 हजार EVM मशीनें हैं। 50 हजार और चाहिए, हमने ऑर्डर दे दिए हैं।

निकाय चुनाव लंबे समय से नहीं हुए मई में सुप्रीम कोर्ट ने स्थानीय निकाय चुनाव कराने के लिए एक अंतरिम आदेश पारित किया था। जो ओबीसी के लिए आरक्षण लागू करने से संबंधित मुकदमेबाजी के कारण 2022 से रुके हुए थे।

किसान की हुई मौत

भंडारा-खेत में फसल पर कीटनाशक का छिड़काव करते समय ताम्रध्वज जयपाल रहांगडाले नामक किसान को विषबाधा हो गई और इलाज के दौरान उसकी मौत हो गई।

शहर की मूलभूत समस्याओं का समाधान कर यंत्रणाएँ समन्वय से कार्य करें - पालकमंत्री बाबासाहेब पाटिल

बुलंद गोंदिया। गोंदिया शहर की विकास नीतियों को साकार करने के लिए, अंधरे नियोजित कार्यों को समय पर पूरा किया जाए और नागरिकों की मूलभूत समस्याओं का समाधान किया जाए तथा विकास कार्यों को प्राथमिकता देते हुए तंत्र आपसी समन्वय से कार्य करें, यह निर्देश राज्य के सहकारिता मंत्री और गोंदिया जिले के पालकमंत्री बाबासाहेब पाटिल ने दिए हैं।



जिलाधिकारी कार्यालय के सहायक सहायक नगर परिषद और अल्पसंख्यक विभाग से संबंधित समीक्षा बैठक आयोजित की गई, जिसमें वे बोल रहे थे। जिला कलेक्टर प्रजीत नायर, मुख्य कार्यकारी अधिकारी एम. मुरुगनाथम, अतिरिक्त अपर जिलाधिकारी मीनाज मुल्हा, पूर्व विधायक राजेंद्र जैन उपस्थित थे।

पालकमंत्री पाटिल ने कहा कि गोंदिया शहर में भूमिगत जल निकासी कार्य में नागरिकों को हो रही कठिनाइयों को देखते हुए उक्त कार्यों में तेजी लाई जाए और गुणवत्तापूर्ण कार्य किया जाए। पंगोली में एक डंपिंग यार्ड का निर्माण किया जाएगा। उक्त समूह का क्षेत्रफल 4.38 हेक्टेयर है। इसके लिए ठोस अपशिष्ट के टैंडर दिए जाने चाहिए। गोंदिया नगर परिषद के अंतर्गत 1072 कचरा डंप हैं। उन्होंने कहा कि इनमें से कुछ की अगले 15 दिनों में ई-नीलामी की जानी चाहिए।

गोंदिया नगर परिषद में 272 कर्मचारी हैं, जो सड़कों और नालियों को सफाई करते हैं। गोंदिया शहर को जोड़ने वाले एकमात्र भूमिगत मार्ग में सड़कों, रोशनी और जल निकासी पर चर्चा की गई। नगर परिषद सुभाष उद्यान का काम प्रगति पर है। गोंदिया शहर में जलापूर्ति बढ़ाने पर भी चर्चा हुई। बैठक में रेलटोली स्थित सभागृह, नगर परिषद प्रशासनिक भवन के

काम, रेलटोली पाल चौक से कुड़वा नाका जाने वाले मार्ग पर एनएमडी कॉलेज के पास नगर परिषद की पाइप लाइन फटने से क्षतिग्रस्त क्षेत्र की मरम्मत और सुरक्षा दीवार की खराब स्थिति पर चर्चा की गई।

पालक मंत्री श्री पाटिल ने आगे कहा कि मुस्लिम भाइयों को गोंदिया जिले में मुस्लिम लड़कियों के लिए छात्रावास की सुविधा उपलब्ध कराने के लिए जिला कलेक्टर कार्यालय में प्रस्ताव प्रस्तुत करना चाहिए। भंडारा जिले की तर्ज पर गोंदिया में भी मौलाना अब्दुल कलाम आजाद अल्पसंख्यक निगम की स्थापना हेतु सरकार को प्रस्ताव प्रस्तुत किया जाए। मुस्लिम समुदाय के छात्रों को दसवीं कक्षा के बाद व्यावसायिक शिक्षा के लिए कौन-सा ट्रेड आवश्यक है, यह निर्धारित करके शासकीय औद्योगिक प्रशिक्षण संस्थान गोंदिया को प्रस्ताव प्रस्तुत किया जाए। उन्होंने कहा कि चूँकि गोंदिया शहर में ईसाई समुदाय के लिए श्मशान भूमि उपलब्ध नहीं है, इसलिए गोंदिया शहर के बाहर कोई स्थान खोजा जाए।

बैठक में जिला नियोजन अधिकारी सुनील धोंगड़े, नगर परिषद के मुख्य अधिकारी संदीप बोरकर,

पुलिस निरीक्षक नंदिनी चानपुरकर और संबंधित विभाग के अधिकारी उपस्थित थे।

रॉड से मारकर किया घायल

गोंदिया. गोरेगांव थाने के तहत कलपाथरी निवासी फियादी प्रकाश पुरनदास रामटेके (45) घर पर था। इसी दौरान उसका लड़का घर पर आया व बताया कि स्कूल जाने वाले लड़के चेतन शामकरण पिछारे ने उसके साथ गालीगलौज की। उसके बाद शामकरण पिछारे फियादी के घर पर आया व फियादी के साथ चर्चा कर रहा था। इसी दौरान आरोपी रविकांत सारंगधर मेश्राम (39) ने पुराने विवाद को लेकर फियादी के साथ गालीगलौज कर लोहे की रॉड से फियादी के सिर पर प्रहार कर दिया। फियादी की पत्नी बीचबचाव करने आई तो उसके साथ भी गालीगलौज कर मारने पीटने की धमकी दी। वहीं फियादी के लड़के समीर के सिर पर भी लोहे की रॉड से प्रहार कर घायल कर दिया। फियादी की शिकायत पर गोरेगांव पुलिस ने मामला दर्ज किया है।

मित्र से 80 हजार की ऑनलाइन धोखाधड़ी करने वाले आरोपी दगाबाज मित्र को साइबर सेल गोंदिया ने किया गिरफ्तार

बुलंद गोंदिया। मित्र के साथ ही विश्वासघात कर उसके आधार कार्ड व अन्य कागज लेकर ऑनलाइन धोखाधड़ी करने वाले दगाबाज आरोपी मित्र अभय वेंकटेश्वर कट्टे को साइबर क्राइम सेल द्वारा मामले का खुलासा कर गिरफ्तार किया। पुलिस सूत्रों से प्राप्त जानकारी के अनुसार 10 सितंबर 2025 को फरियादी के मित्र ने अपने विश्वास में लेकर उसके आधार कार्ड, पैन कार्ड, पासपोर्ट फोटो मांग कर पीड़ित के नाम से दो सिम कार्ड खरीदे वह बैंक आफ इंडिया रेलटोली साखा में शिकायतकर्ता के नाम से खाता खोला तथा सिम लिंक करवा कर एटीएम कार्ड, चेक बुक वह बैंक की किट अपने पास रख ली तथा दो दिन में वापस करने का झूठा वादा कर आरोपी क्रमांक 2 के साथ मिलकर उसके खाते से ऑनलाइन 80000 की धोखाधड़ी कर अपने मित्र के साथ विश्वास घात किया। इसकी जानकारी शिकायतकर्ता को मिलते ही आरोपी धोखाबाज मित्र के खिलाफ रामनगर पुलिस थाने में मामला दर्ज करवाया पुलिस ने



भारतीय न्याय संहिता 2023 की धारा 318 (3), 318 (4), 318 (5) के साथ आईटी एक्ट की धारा 66 (सी) के तहत मामला दर्ज किया गया। इस ऑनलाइन धोखाधड़ी जैसे गंभीर मामले को देखते हुए जिला पुलिस अधीक्षक गौरख भामरे द्वारा साइबर सेल गोंदिया को इस मामले की जांच करने का आदेश दिया पुलिस अधीक्षक के आदेश अनुसार साइबर सेल के पुलिस निरीक्षक पुरुषोत्तम अहेरकर के नेतृत्व में साइबर सेल के अमलदार द्वारा 16 सितंबर को मामले की जांच कर आरोपी धोखाबाज मित्र साइबर फ्रॉड करने वाला अभय वेंकटेश्वर कट्टे उम्र 20 वर्ष को गिरफ्तार कर कड़ाई से पूछताछ की गई। जिस पर उसने बताया कि उसने यह ऑनलाइन धोखाधड़ी अपने साथी के साथ मिलकर की है। तथा

अभय के पास से इस अपराध में इस्तेमाल किए गए सिम कार्ड मोबाइल जस तक किया गया तथा आगे की जांच के लिए रामनगर पुलिस थाने के सुपुर्द किया गया।

जिला पुलिस अधीक्षक गौरख भामरे ने जिले के नागरिकों से आवाहन किया है कि कोई भी व्यक्ति अपना बैंक खाता, उसकी यूजर आईडी, पासवर्ड, चेक बुक, एटीएम कार्ड, सिम कार्ड किसी को भी उपयोग करने के लिए ना दें तथा नागरिक सजग रहे यदि इसी प्रकार की धोखाधड़ी सामने आती है तो इसकी शिकायत करें।

उपरोक्त कार्रवाई जिला पुलिस अधीक्षक गौरख भामरे, अपर पुलिस अधीक्षक अभय डोंगरे के दिशा निर्देश अनुसार साइबर सेल के पुलिस निरीक्षक पुरुषोत्तम अहेरकर के नेतृत्व में पुलिस निरीक्षक रामनगर प्रवीण बोरकुटे, पुलिस उप निरीक्षक अमोल वाघमोडे, साइबर सेल के अमलदार सफेरा राजेश सेदरे, पो हवा दीक्षित कुमार दमाहे, पोहवा प्रमोद सोनवाने, पोशि रोशनी येरगे, योगेश रहीले, पोशि छगन विठ्ठले तथा पुलिस स्टेशन रामनगर के अमलदार पोहवा सुनील चौहान कपिल नागपुरे द्वारा की गई।

बिजली के खंभे से लगा करंट चाय दुकान के कर्मचारी की मौत जयस्तंभ बस स्थानक के समीप की घटना

बुलंद गोंदिया। गोंदिया शहर के जयस्तंभ चौक बस स्थानक के समीप स्थित योगेश टी स्टाल के कर्मचारियों की विद्युत खंभे से करंट लगकर 14 सितंबर की शाम 7:30 से 8:00 बजे के दौरान मौत हो गई। प्राप्त जानकारी के अनुसार योगेश चाय दुकान में प्रतिदिन अनुसार शाम 7:00 से 8:00 बजे के दौरान साफ सफाई कर दुकान बंद करने की तैयारी कर रहे थे, इसी दौरान चाय दुकान का कर्मचारी आकाश गर्जिभिए गौतम नगर निवासी उम्र अंदाज 40 वर्ष यह दुकान से लगे विद्युत खंभे के पास की सफाई कर रहा था जिसे अचानक करंट लगकर वह पीछे गिर पड़ा जिसे बचाने के लिए गए चाय दुकान के संचालक योगेश सोरते को भी हल्का करंट लगा लेकिन वह बच गया। करंट इतना जोरदार था कि उसकी मौत हो गई प्राप्त जानकारी के अनुसार इस घटना के समय दुकान में करीब 08 से 10 अन्य ग्राहक भी उपस्थित थे सोभाग्य से करंट अधिक नहीं फैला नहीं तो यह हादसा और बड़ा हो सकता था। आकाश को करंट लगने का संज्ञान में आते ही उसे लकड़ी की सहायता से दूर कर जिला



शासकीय चिकित्सालय उपचार के लिए ले जाया गया जहां चिकित्सकों ने जांच कर उसे मृत घोषित कर दिया। उपरोक्त मामले में शहर पुलिस थाने में आकस्मिक मौत का मामला दर्ज किया गया वह 15 सितंबर को विद्युत विभाग के वरिष्ठ अधिकारियों ने घटनास्थल पर पहुंचकर मामले की जांच की है अब यह देखना है कि इस मामले में क्या खुलासा हो पाता है।

विद्युत रिपेयरिंग का काम शुरू था

परिसर में घटना वाले दिन विद्युत रिपेयरिंग का काम शुरू था जिसके चलते 5:30 घंटे के करीब विद्युत लाइन बंद थी तथा देर शाम को ही शुरू हुई थी इसके पश्चात यह हादसा या घटित हुआ है।

सेवा पंढरवाड़ा 17 सितंबर से 2 अक्टूबर तक होगा आयोजित

बुलंद गोंदिया। प्रधानमंत्री नरेंद्र मोदी का जन्मदिन 17 सितंबर को और राष्ट्रपिता महात्मा गांधी की जयंती 2 अक्टूबर को है, इसलिए छत्रपति शिवाजी महाराज महाराजस्व अभियान के तहत 17 सितंबर से 2 अक्टूबर, 2025 तक सेवा पंढरवाड़ा मनाया जाएगा इस दौरान, पंढरवाड़ा सड़क अभियान - इस चरण में, शिवा सड़कों/पांदन सड़कों का सर्वेक्षण और माप/सीमांकन करने और सड़क अदालत लगाकर कृषि मार्गों से संबंधित विवादों का समाधान करने की योजना है। सभी के लिए घर - इस चरण में, सभी के लिए घर के सरकारी निर्णय के अनुसार, ग्रामीण और शहरी क्षेत्रों में अतिक्रमणों को नियमित करने और पात्र लाभाधिकारों को भूमि भूखंड वितरित करने के लिए एक अभियान चलाया जाएगा। अभिनव पहल - इस चरण में, गोंदिया जिले में अभिनव

राष्ट्रनेता ते राष्ट्रपिता सेवा पंढरवाड़ा (१७ सप्टेंबर ते २ ऑक्टोबर)

पहल की जाएगी। इस चरण में, लक्ष्मी मुक्ति योजना - इस योजना के अंतर्गत आने वाले परिवार के सदस्यों के नाम 7/12 को पंजीकृत किए जाएंगे। श्रवणबल विशेष सहायता योजना - इस योजना से संबंधित आवेदन भरने और स्वीकार करने के लिए पात्र लाभाधिकारियों के घरों का सर्वेक्षण करने और उनका दौरा करने हेतु एक अभियान चलाया जाएगा। जिलाधिकारी प्रजित नायर ने जिले के नागरिकों से उक्त पखवाड़े के दौरान जिला प्रशासन द्वारा कार्यान्वित उपरोक्त योजनाओं का लाभ उठाने की अपील की है।

INDIA - INTERNATIONAL

Online (PHOTO) Competition...

NAVRA TRI SPECIAL

DANDIYA RASS ...

Participant Categories :

Age Group :

A) 5 Yrs. - 10 Yrs.
B) 11 Yrs. - 18 Yrs.
C) 18 Yrs. - 25 Yrs.
D) 25 Yrs. - 50 Yrs.
&
E) COUPLES

Entry Fees :
Single Entry - RS.150/-
Couple Entry - RS.500/-

Celebrity Judge
LUHI PARCHAKE
Actress

For Complete Details :
BE CONNECTED ...
9921283000

बुलंदगोंदिया

PRAVIN ENTERPRISES

8669141791,9423412749 GONDIA

MECHANICAL WATER TANK CLEANING

SELTEX COLONY, GONDIA

संपादकिय...

विकास का दिशाभ्रम

फटते बादलों, निरंतर बारिश का तांडव और जल निकासी की लाचारी में हिमाचल की बदहवासी का वर्णन अब उद्घाटन के पत्थर भी बयान कर रहे हैं। सोन खड्ड ने फिर बता दिया कि हमारे विकास का दिशाभ्रम आखिर है क्या। भले ही बारिश की कोई तय कहानी नहीं है, जहां मेघ कातिल हैं, वहां जिंदगी की कोई निशानी नहीं है, लेकिन धर्मपुर का बस अड्डा अपने जन्म से ही अपनी मौत के फरमान जारी किए हुए है। दरअसल अड्डा सोन खड्ड के वजूद को चुनौती देकर बनता रहा, क्योंकि हुजूर का हुकूम था कि उनके विकास के मीलपत्थर वहीं सलामत रहने चाहिए जहां उनको दिशाभ्रम था। एक ही बस अड्डा की बार-बार मौत का जिम्मेदार आखिर है तो ऐसा ही विकास जो बिना किसी भौगोलिक अध्ययन या वैज्ञानिक आधार को पुछा करे। हमने विकास फॉल्ट लाइन्स खुद विकसित की हैं। गौर करें यह बार-बार शिमला की पंथाघाटी, मंडी या किसी अन्य पर्वतीय शहर के नए क्षेत्रों, हाइड्रल प्रोजेक्ट्स के नजदीक, नई आबादियों या सड़कों के किनारे घाटियों की तरफ उगते उंचे भवन क्यों चर्चा में आते हैं। सोन खड्ड ने पहली बार धर्मपुर को 1960 में चुनौती देते हुए उस वक्त के बाजार को लाल झंडी दिखाई थी, लेकिन हमारे विकास के मॉडल ने सूर्य में कंक्रीट पिरोने की कोशिश करते हुए, बस स्टैंड के बैनर टांग दिए। दस वर्ष पूर्व सोन खड्ड ने बताया था कि उसकी हद में आया निर्माण स्वीकार नहीं है। तब भी बसों के ढेर लगे थे और पुनः बरसात के पत्थरों ने उद्घाटन के सारे पत्थर तोड़ डाले। यहां विकास के दृष्टिपटल पर सोन खड्ड ने लिख दिया है कि गलत विकास, सरकारी धन का दुरुपयोग व कबाडखाने का विकल्प है यह। आठ से दस करोड़ जाया करके अंततः ऐसी राजनीतिक संतुष्टि का किसे दोषी ठहराएं। बेशक अब योजनाओं की चिड़ियां नदियों-खड्डों से दूर निर्माण की नई शर्तें सुना रही हैं, लेकिन चिन्ने हुए खतरों का क्या करें। हिमाचल में विकास का पुनर्गठन करते हुए पुनर्वास के नए षॉसले सुनिश्चित करने होंगे। धर्मपुर हो, बालीचौकी हो या थुनाग, यहां अब पुनर्वास को नया विकल्प खोजने के लिए वनों से सुरक्षित जमीन चाहिए। हिमाचल की बढ़ती आवासीय मांग को देखते हुए दो-चार जंगल काटने की अनुमति चाहिए, वरना निजी जमीन की पैमाइश अब जिन क्षेत्रों में बची है, वे प्रायः असुरक्षित हैं या जल निकासी के पारंपरिक रास्तों के नजदीक हैं। हिमाचल के हर विभाग को राज्यस्तरीय नक्शे पर अपनी योजनाओं को उकेरना होगा। सरकारी, गैरसरकारी व जंगल की बंजर तथा समतल जमीन की अदला-बदली में लैंड यूजिंग आवश्यक है। इसके लिए टीसीपी कानून में परिभाषित हर अपेक्षा को पूरा करना होगा। पूरे हिमाचल का नियोजन करने की जरूरत है और इसके लिए टीसीपी के तहत समूचे प्रदेश के विकास का एक खाका बनाना होगा। भविष्य की आवश्यकताओं को जल, जंगल और जमीन के तहत एक नई साझेदारी विकसित करनी होगी। दूसरी ओर पर्वतीय राज्यों के विकास का एक सुनिश्चित खाका बनाने के लिए केंद्र सरकार को इनके आर्थिक अधिकार तथा विकास के मानदंड सुनिश्चित करने पड़ेंगे। यहां हिमाचल की राजनीति को सत्ता की सोहबत में अहंकार छोड़ने पड़ेंगे। नदी, नालों, खड्डों को बरसात के निकास का मुख्य जरिया बनाने के लिए चैनलाइजेशन, बांधों की डीसिल्टिंग तथा क्युनिटी वाटर हार्वेस्टिंग का मॉडल तैयार करना पड़ेगा।

जनकल्याणकारी योजनाएं हर घर तक पहुंचें : पटोले

लाखनी-विधायक नाना पटोले ने कहा कि शासन की लोककल्याणकारी योजनाएं सीधे जनता तक पहुंचनी चाहिए, कोई भी पात्र परिवार इन योजनाओं के लाभसे वंचित न रहे, इसके लिए प्रशासन को जिम्मेदारी के साथ कार्य करना होगा। उन्होंने अधिकारियों को स्पष्ट निर्देश देते हुए आश्वासन दिया कि ग्रामीण और शहरी दोनों क्षेत्रों में आम नागरिकों की दैनिक समस्याओं का समाधान प्राथमिकता से किया जाएगा। पटोले ने यह भी कहा कि सेवा पखवाड़ा केवल औपचारिक कार्यक्रम न रहकर, शासन और जनता के बीच सशक्त सेतु बने। यही इस अभियान का मुख्य उद्देश्य है। लाखनी शहर के स्वागत लॉन में राजस्व विभाग की ओर से आयोजित सेवा पखवाड़ा अभियान का विधिवत शुभारंभ किया गया। इस अवसर पर 28 लाभार्थियों को मालमत्ता सनद का वितरण विधायक नाना पटोले के हाथों किया गया। इस अभियान के अंतर्गत नागरिकों की रोजमर्रा की जरूरतों को ध्यान में रखते हुए विभिन्न जनकल्याणकारी पहल शुरू की जा रही हैं। विशेष अभियान के अंतर्गत कच्चे रास्तों को सुगम बनाकर किसानों को खेतों तक आसानी से पहुंचने की सुविधा उपलब्ध कराई जाएगी। वहीं सबके लिए घर



योजना के अंतर्गत जरूरतमंद नागरिकों को वैध पट्टे प्रदान कर उन्हें स्थायी आवास का अधिकार दिया जाएगा।

राशन पहुंचाने की व्यवस्था

महिलाओं के आर्थिक सशक्तिकरण के लिए लक्ष्मी मुक्ति योजना को प्रभावी ढंग से लागू किया जा रहा है और दिव्यांगजनों को उनके घर-द्वार तक राशन सामग्री पहुंचाने की विशेष व्यवस्था की गई है। इस अवसर पर उपविभागीय अधिकारी स्वाती देसाई, तहसीलदार धनंजय देशमुख, पंचायत समिति की सभापति अश्विनी मोहतुरे, बीडीओ सचिन पानतावने, नप सीईओ आशीष घोड़े सहित क्षेत्र की विभिन्न ग्राम पंचायतों के सरपंच, जप सदस्य, पंचायत समिति सदस्य, भूमि अधिलेख, राजस्व विभाग के कर्मचारी तथा बड़ी संख्या में नागरिक उपस्थित थे। कार्यक्रम का प्रास्ताविक नायब तहसीलदार धर्मेश उरकुडकर तथा संचालन व आभार प्रदर्शन तहसीलदार धनंजय देशमुख ने किया।

हीरापुर मार्ग 2 वर्ष बाद टूटा, गुणवत्ता पर सवाल

गोरेगांव-तहसील अंतर्गत ग्राम हीरापुर की ओर जानेवाली डामरीकरण सड़क का निर्माण दो वर्ष पूर्व ही किया गया था। लेकिन यह सड़क ही बीच से टूट जाने से काम की गुणवत्ता पर सवालिया निशान उठाए जा रहे हैं।



रात के दौरान दोपहिया वाहन चालक यहां सड़क पर बने गड्ढे में गिरकर दुर्घटनाग्रस्त हो रहे हैं। वहीं चौपहिया वाहनों का आवागमन ही बंद हो गया है। इस संदर्भ में हीरापुर ग्रामवासियों ने सड़क की मरम्मत कराने की मांग कई बार जिला परिषद के निर्माण कार्य विभाग से की है, लेकिन इस ओर अनदेखी ही की जा रही है। जिससे वाहन धारकों को इस मार्ग से आवागमन करना खतरनाक साबित हो रहा है। हीरापुर पिंडकेपार की सड़क का

निर्माण कार्य दो वर्ष पूर्व जिला परिषद निर्माण कार्य विभाग की ओर से किया गया था। हीरापुर से 500 मीटर की सड़क तैयार कर आवश्यक स्थानों पर छोटे पुल सीडी वर्क के रूप में किए गए थे। लेकिन सड़क दो किनारे से टूट जाने से यातायात प्रभावित हो गया है। इस मार्ग से सिर्फ दोपहिया वाहन ही बड़े मुश्किल से निकलते हैं, रात के दौरान दोपहिया वाहन टूटी सड़क में फंसने से हर दिन दुर्घटनाएं घटित हो रही हैं। चौपहिया वाहनों का आवागमन तो इस मार्ग से बंद ही हो गया है। इस संदर्भ में हीरापुर ग्रामवासियों ने सड़क की मरम्मत कराने की मांग कई बार विभाग से की है, लेकिन इस ओर अनदेखी ही की जा रही है।

प्रत्येक के लिए कानून, सुरक्षा और प्रशासन

चाकणकर ने कहा, 56 शिकायतों पर कार्रवाई, 8 पारिवारिक मामलों का निपटारा

गोंदिया-जिले में महिला आयोग आपके द्वार पहल के तहत आयोजित जनसुनवाई सफल रही और कुल 56 शिकायतों पर कार्रवाई की गई।



जनसुनवाई के बाद

राज्य महिला आयोग की अध्यक्ष रूपाली चाकणकर ने बताया कि आयोग 8 पारिवारिक मामलों का निपटारा करने और आपसी सौहार्द बहाल करने में सफल रहा। महिला आयोग आपके द्वार पहल के तहत महिलाओं की समस्याओं और शिकायतों के समाधान के लिए राज्य महिला आयोग द्वारा जिलाधीश कार्यालय के सभागृह में जनसुनवाई का आयोजन किया गया। इस अवसर पर राज्य महिला आयोग की सदस्य सचिव नंदिनी आवड़े, जिलाधीश प्रजित नायर, एसपी गोरख भार्गव, अपर जिलाधीश मिनाज मुल्ला, डॉ. पद्मश्री बैनाडे, भैयासाहेब बेहेरे, मानसी पाटिल, प्रमिला जाखलेकर, रेशमा मोरे सहित पैनल में शामिल परामर्शदाता, शिकायतकर्ता, कानूनी विशेषज्ञ, पुलिस अधिकारी, धर्माथ संगठनों के प्रतिनिधि उपस्थित थे। इस जनसुनवाई कार्यक्रम में महिला आयोग की भूमिका प्रस्तुत करते हुए चाकणकर ने कहा कि कानून, सुरक्षा और प्रशासन प्रत्येक नागरिक के लिए हैं। कानून का वास्तविक क्रियान्वयन महत्वपूर्ण है और महिला आयोग आपके द्वार पहल के कारण कई वर्षों से लंबित और महिलाओं की लंबित शिकायतों को न्याय मिल रहा है। उन्होंने आश्वासन दिया कि राज्य महिला आयोग महिलाओं की शिकायतों के निवारण के लिए प्रतिबद्ध है। जनसुनवाई में 56 शिकायतें दर्ज की गईं, सबसे अधिक शिकायतें घरेलू हिंसा की थीं। 8 पारिवारिक विवादों का समाधान किया गया। दामिनी टीम का किया आभार = राज्य महिला आयोग के निर्देशानुसार गठित दामिनी टीम के माध्यम से समय-समय पर काउंसिलिंग की जाती है। प्रधानाचार्य अभिषेक अग्रवाल ने चाकणकर

का आभार व्यक्त करते हुए कहा कि श्री महावीर मारवाड़ी स्कूल के विद्यार्थियों को इससे बहुत लाभ मिल रहा है। इस स्कूल में लगभग 1,300 विद्यार्थी हैं। प्रस्तावना डॉ. पद्मश्री बैनाडे ने रखी। संचालन रजनी रामटेके ने किया और आभार रेशमा मोरे ने माना।

3 पैनलों ने शिकायतों का किया समाधान

महिलाओं की शिकायतों के समाधान के लिए तीन पैनल बनाए गए थे। जिसमें कानूनी विशेषज्ञ, पुलिस अधिकारी, धर्माथ संगठनों के प्रतिनिधि, महिला व बाल सहायता केंद्र के परामर्शदाता और अन्य अधिकारी व सदस्य शामिल थे। इस पैनल ने महिलाओं की समस्याओं के बारे में जानकारी प्राप्त की।

महिलाओं की उपस्थिति

आयोग की इस जनसुनवाई में जिले की महिलाओं की अच्छी उपस्थिति रही। आने वाली प्रत्येक महिला को पहले कमरे के बाहर रखी पंजीकरण तालिका से एक टोकन नंबर दिया गया। इसके बाद, महिलाओं ने अपनी लिखित शिकायतें और समस्याएं पैनल के समक्ष प्रस्तुत कीं। पैनल के सदस्यों ने प्रत्येक महिला की बातों को आत्मियता से सुना और उन पर कार्रवाई की।

दम्पतियों को दिए गुलाब

जिन परिवारों में किसी कारणवश गलतफहमियां हो गई थीं, उन्हें इस अवसर पर परिवार में सामंजस्य स्थापित करने के लिए परामर्श दिया गया। राज्य महिला आयोग की अध्यक्ष चाकणकर ने सुलह करने वाले दम्पतियों को गुलाब के फूल देकर उनके नए जीवन की कामना की।

तेंदुए के जबड़े से मासूम को सुरक्षित छुड़ाने वाले अजय सरदार और पूजा मांडरे सम्मानित

अर्जुनी-मोरगांव-गत दिनों इटियाडोह पर्यटन स्थल के पास एक तेंदुआ चार वर्षीय मासूम को उठाकर सौ फीट दूर जंगल में ले गया था। परिजनों और वहां मौजूद नागरिकों की चीख-पुकार सुनकर अपनी जान की परवाह



किए बिना दिनकरनगर के अजय सरदार और गोठणगांव की पूजा मांडरे ने बड़े साहस के साथ उस मासूम को तेंदुए के जबड़े से सुरक्षित छुड़वाकर उसकी जान बचाई।

उक्त दोनों के साहस और बहादुरी की सराहना करते हुए नवगांवबांध में 14 सितंबर को आयोजित मत्स्य संघ के कार्यक्रम में पूर्व मंत्री व विधायक राजकुमार बडोले, गोंदिया जप अध्यक्ष लालकृष्ण भंडारकर तथा मछुआरा संघ के जिलाध्यक्ष मुकेश शिवहरे के हाथों दोनों को सम्मानित किया गया। गौरतलब है कि, अर्जुनी मोरगांव तहसील के इटियाडोह डैम के ओवरफ्लो और विहंगम दृश्य देखने के लिए दिनकरनगर के विहान भौतोप रॉय यह 4 वर्षीय

बालक अपने चाचा के साथ 30 अगस्त को आया था। शाम करीब 5 बजे के दौरान वापस गांव की ओर लौटते समय घात लगाए बैठे तेंदुए ने अचानक हमला कर चार वर्षीय बालक को सौ फीट दूर जबड़े में पकड़कर ले गया, जिससे हड़कंप मच गया। तभी उनकी चीख पुकार सुनकर दिनकरनगर के अजय सरदार और गोठणगांव की पूजा मांडरे ने साहस दिखाते हुए उस बच्चे को तेंदुए के जबड़े से सुरक्षित छुड़वाकर तुरंत उसे अर्जुनी मोरगांव ग्रामीण अस्पताल में ले गए। वहां प्राथमिक उपचार के बाद बच्चे को गोंदिया के अस्पताल में रेफर किया गया। तेंदुए के हमले में चार वर्षीय बच्चे के गले में गंभीर चोट आई थी। फिलहाल बच्चे का स्वास्थ्य ठीक है।

श्रीराम गुरुकुलम के छात्र सफल संस्कृति परीक्षा के प्रमाण पत्र वितरित

आमगांव-गायत्री शक्तिपीठ में श्रीराम गुरुकुलम के बच्चों को संगीत गायन और वादन के प्रमाण पत्र और भारतीय संस्कृति ज्ञान



परीक्षा के प्रमाण पत्र वितरण का समारोह संपन्न हुआ। अध्यक्षता पूर्व महाराष्ट्र जोन प्रमुख वासुदेव टेंभरे ने की। प्रमुख वक्ता में नितिन रमेश पटले, प्रमुख अतिथि कृष्णकुमार पटले, महिला प्रतिनिधियों में गायत्री ठाकरे, डॉ. विद्या कर्ते उपस्थित थीं। इन सभी के वक्तव्य ने उपस्थित पालकों को गायत्री परिवार क्या है, गुरुकुल का उद्देश्य क्या है, माताजी की जन्मशताब्दी वर्ष की महत्ता क्या है आदि विषयों पर मार्गदर्शन किया। गुरुकुल के बच्चों ने अपने मंत्रोच्चारण, मराठी भजन, प्रज्ञा गीत प्रस्तुत

किया। प्रस्तावना में गायत्री शक्तिपीठ आमगांव के व्यवस्थापक पी.एच. पटले ने बताया कि हम अपने गायत्री शक्तिपीठ में कितने आंदोलन चलते हैं और हम जब तक हमारे शरीर में क्षमता रहेगी हम गुरु कार्य करते रहेंगे। गुरुकुल के आचार्या और सभी का इस में अटूट श्रद्धा के साथ सहयोग के लिए गायत्री शक्तिपीठ उन सभी का साधुवाद करता है। संचालन गुरुकुल की संस्थापिका वेदवती पटले ने किया। गायत्री शक्तिपीठ के ट्रस्टी गोपाल चौहान, रमेश रिनाइत, रेवा पारधी, श्री गायत्री शक्तिपीठ की ट्रस्टी शारदा रमेश रिनाइत, चंद्रकुमार बिसेन, गौरव चन्ने, राधेश्याम काम्हरकर, राजकुमारी गुप्ता का योगदान रहा।

विघ्नहर्ता गणेशजी के आशीर्वाद से क्षेत्र में

आएगी खुशहाली : प्रफुल्ल अग्रवाल

गोंदिया-प्रफुल्ल गोपालदास अग्रवाल ने कहा कि विघ्नहर्ता श्रीगणेश के आशीर्वाद से क्षेत्र में समृद्धि व खुशहाली आएगी। न्यू फ्रेंड्स गणेश उत्सव मंडल गौशाला वार्ड द्वारा पूर्व नगर परिषद उपाध्यक्ष राकेश ठाकुर के नेतृत्व में विशाल गणेश



विसर्जन शोभायात्रा स्वचलित झांकियों के साथ निकाली गई। इस दौरान प्रफुल्ल अग्रवाल बोल रहे थे। इस शोभायात्रा में हजारों की संख्या में श्रद्धालुओं ने हिस्सा लिया। शोभायात्रा के दौरान भव्य आतिशबाजी शो पेश किया गया। गणेश विसर्जन शोभायात्रा व भव्य आतिशबाजी शो का शुभारंभ प्रफुल्ल अग्रवाल के हाथों किया गया। इस दौरान सभी श्रद्धालुओं को शुभकामनाएं देते हुए प्रफुल्ल अग्रवाल ने कहा कि न्यू फ्रेंड्स गणेश उत्सव मंडल के तत्वाधान में हर वर्ष आपसी एकता तथा भाईचारे को मजबूत करते हुए गणेश विसर्जन शोभायात्रा का सफल आयोजन निरंतर किया जा रहा है। गोंदिया शहर में पिछले कई वर्षों से भगवान श्रीगणेश की प्रतिमा का विसर्जन कार्यक्रम में भव्य स्वरूप और मार्गदर्शन करते प्रफुल्ल अग्रवाल, उपस्थित राकेश ठाकुर, अपूर्व अग्रवाल एवं अन्य आकर्षण का केंद्र बनाने का कार्य राकेश ठाकुर एवं उनकी पूरी टीम कर रही है। इस दौरान पूर्व नगर परिषद उपाध्यक्ष राकेश ठाकुर ने कहा कि

मंडल की स्थापना को 34 वर्ष पूर्व हो रहे हैं और पिछले कई वर्षों से हम सभी पूरे विस्तार व नियोजित स्वरूप में पूर्व विधायक गोपालदास अग्रवाल के मार्गदर्शन में विसर्जन को सार्थक बनाने का प्रयास पूरी टीम के साथ करते आ रहे हैं। इस शोभायात्रा में कई स्वचलित झांकियों का समावेश रहा। इससे पूर्व शाम 5 बजे सर्कस मैदान के पास शोभायात्रा प्रारंभ हुई यह शोभायात्रा प्रमुख चौराहों से गुजरने के बाद नेहरू चौक पहुंची। पश्चात रजेगांव स्थित बाघ नदी में प्रतिमा का विसर्जन किया गया। शोभायात्रा में अपूर्व अग्रवाल, पूर्व पार्षद क्रांति जायस्वाल, सुनील तिवारी, भागवत मेश्राम, प्रेम जायस्वाल, व्यंकट पाथक, देवा रुसे, राकेश जायस्वाल, राजू तिवारी, शहर पुलिस निरीक्षक किशोर पर्वते, संदीप रहांगडाले, हरीश तुलस्कर, अजय अग्रवाल, सुनील अग्रवाल, शरद इटानकर, महेश अग्रवाल, पीयूष गोयल, कमल पुरोहित, राजेश अग्रवाल, बल्ल विरीया समेत पदाधिकारियों, श्रद्धालुओं ने हिस्सा लिया।

संस्कार, सेवा व सदाचार पर मार्गदर्शन मांगलय सदाचार सभा की बैठक

आमगांव-आमगांव शहर व नगर परिषद क्षेत्र में अलग-अलग विश्व मांगलय सदाचार सभा का आयोजन किया गया था। जिसमें आमगांव शहर में मां काली माता मंदिर में सदाचार सभा का आयोजन किया गया। अतिथि के रूप में संगठन मंत्री संगरा चुंबडकर, धर्म संस्कृति शिक्षा विभाग श्रीलेखा पातुकर व विदर्भप्रत जनप्रतिनिधि सविता पुराम उपस्थित थे। कार्यक्रम की शुरुआत मां काली माता व भारत माता के तैलचित्र पर माल्यार्पण व दीप प्रज्वलन से की गई। कार्यक्रम में संस्कार, सेवा, धर्म, सामर्थ्य व सदाचार आदि विषय पर प्रेरणादायक मार्गदर्शन किया गया तथा संवाद का आयोजन किया गया। इस अवसर पर योगिता पुंड, सुनंदा ऊके, स्नेहल मानकर, अंजलि बिसेन, सुधमा भुजाड़े व शहर की महिलाएं, लड़कियां व बच्चे उपस्थित थे। सफलतार्थ विश्व मांगलय परिवार ने प्रयास किया।



नैनपुर प्रशिक्षण केंद्र का उद्घाटन, यात्री सुविधाओं पर जोर

महाप्रबंधक ने बालाघाट-गोंदिया खंड का

किया विस्तृत निरीक्षण

गोंदिया, ब्यूरो. दक्षिण पूर्व मध्य रेलवे के महाप्रबंधक तरुण प्रकाश द्वारा मंडला फोर्ट-नैनपुर-बालाघाट-गोंदिया खंड का विस्तृत निरीक्षण किया गया। उनके साथ प्रमुख विभागाध्यक्ष, मुख्य जनसंपर्क अधिकारी, प्रधान मुख्य इंजीनियर, प्रधान मुख्य विद्युत इंजीनियर, प्रधान मुख्य वाणिज्य प्रबंधक, प्रधान मुख्य यात्रिक अभियंता, प्रधान मुख्य सिग्नल व दूरसंचार गुसा, वरिष्ठ वाणिज्य प्रबंधक दिलीप सिंह (नागपुर) तथा विभिन्न विभागों के वरिष्ठ अधिकारी व कर्मचारी सहित इस निरीक्षण कार्यक्रम में सम्मिलित हुए। सुबह 9 बजे मंडला फोर्ट स्टेशन से निरीक्षण कार्य आरंभ हुआ। सबसे पहले स्टेशन परिसर में अमृत भारत स्टेशन योजना के तहत कार्यों की प्रगति का गहन निरीक्षण किया गया। गुड्स शेड का निरीक्षण कर माल प्रबंधन, लोडिंग-अनलोडिंग की व्यवस्था तथा सुरक्षा मानकों को समीक्षा की गई। इसके बाद महाप्रबंधक ने स्थानीय जनप्रतिनिधियों, प्रेस मीडिया और गणमान्य नागरिकों के साथ भेंट की। जहां क्षेत्रीय आवश्यकताओं और यात्री सुविधाओं के संबंध में उपयोगी सुझाव प्राप्त हुए। इसके पश्चात मंडला फोर्ट से नैनपुर के लिए रवाना हुईं। यहां स्टेशन परिसर, लांबी, यात्री प्रतीक्षालयों तथा चल रहे अमृत भारत स्टेशन योजना अंतर्गत विकास कार्यों का विस्तार से निरीक्षण किया गया। महाप्रबंधक ने मान्यता प्राप्त यूनियनों तथा जनप्रतिनिधियों, प्रेस मीडिया के साथ वार्तालाप कर कर्मचारियों की समस्याओं, स्टाफ कल्याण योजनाओं और यात्रियों को दी जाने वाली सेवाओं पर सुझाव प्राप्त किए। दोपहर महाप्रबंधक ने नैनपुर स्थित सिग्नल व दूरसंचार प्रशिक्षण केंद्र का निरीक्षण किया। यहां नवीन प्रशिक्षण केंद्र का निरीक्षण कर प्रशिक्षुओं से बातचीत की और तकनीकी दक्षता बढ़ाने के लिए अत्याधुनिक उपकरणों को प्रशिक्षण में शामिल करने के निर्देश दिए। इसी क्रम में नव निर्मित प्रशिक्षु छात्रावास का उद्घाटन भी किया गया। इसके साथ ही नैरो रेल गेज संग्रहालय का निरीक्षण किया गया। जहां ऐतिहासिक धरोहर को सुरक्षित रखने के लिए चल रहे संरक्षण कार्यों की सराहना की। महाप्रबंधक ने संपूर्ण निरीक्षण के दौरान संबंधित अधिकारियों को निर्देश दिए कि मंडला फोर्ट-नैनपुर-बालाघाट-गोंदिया खंड पर चल रहे सभी विकास व आधुनिकीकरण कार्यों को तय समयसीमा में पूर्ण किया जाए। उन्होंने विशेष रूप से यात्री सुविधाओं के सतत उन्नयन, स्टेशनों की स्वच्छता, प्रकाश व्यवस्था, सुरक्षा मानकों और आधुनिक तकनीक के प्रयोग पर बल दिया। स्थानीय जनप्रतिनिधियों तथा नागरिकों से प्राप्त सुझावों को योजनाओं में शामिल करने का आश्वासन देते हुए उन्होंने कहा कि दूपुरे यात्रियों को बेहतर और सुरक्षित सेवा प्रदान करने के लिए प्रयासरत है। यह निरीक्षण दूपुरे की सेवा भावना, आधुनिकीकरण की दिशा में प्रतिबद्धता और यात्रियों की सुविधा व सुरक्षा को सर्वोच्च प्राथमिकता देने का प्रमाण है।

रेशम विभाग आपके द्वार अभियान

बुलंद गोंदिया। पारंपरिक कृषि में होने वाले नुकसान से बचने के लिए, रेशम निदेशालय नागपुर राज्य के किसानों को रेशम उत्पादन के संबंध में मार्गदर्शन और सहायता प्रदान कर रहा है। इसका उद्देश्य कम से कम एक एकड़ भूमि पर शहतूत की खेती करके अपनी उत्पादन क्षमता में वृद्धि करना है। महाराष्ट्र सरकार के हरित महाराष्ट्र, समृद्ध महाराष्ट्र अभियान के अंतर्गत, वर्ष 2025 में रेशम विभाग ने 10 करोड़ वृक्षारोपण कार्यक्रम के अंतर्गत 4 करोड़ वृक्षारोपण का लक्ष्य प्राप्त कर लिया है। जिन जिलों में पर्याप्त वर्षा हुई है, वहाँ शहतूत के वृक्षों का रोपण बड़ी मात्रा में किया गया है, हालाँकि, वर्षा में देरी और जन जागरूकता के अभाव के कारण कुछ जिलों में अभी तक वृक्षारोपण नहीं हो पाया है। राज्य के अधिक से अधिक किसान अपने खेतों में शहतूत के वृक्ष लगाएँ और काजू का उत्पादन करें, इस उद्देश्य से, राज्य रेशम निदेशालय के निदेशक विनय मून के मार्गदर्शन में, रेशम दिवस तिथि 1 सितंबर से राज्य में रेशम विभाग आपके द्वार अभियान चलाया जा रहा है। पिछले दो वर्षों और इस वर्ष, इस अभियान का मुख्य उद्देश्य रेशम कार्यालय में 500 रुपये देकर पंजीकरण कराने वाले किसानों से मिलकर उनकी समस्याओं पर विचार करना, उन्हें



रेशम उद्योग की ओर मोड़ना और योजनाओं का लाभ दिलाना है। रेशम पालन के लिए सरकार की दो मुख्य योजनाएँ हैं। छोटे भूमिधारक किसानों को इन योजनाओं का लाभ मिल सके, इसके लिए मनरेगा के तहत कार्य का मूल्यांकन कर तीन वर्षों में 4 लाख 32 हजार 240 रुपये की राशि दी जाती है। प्रगतिशील किसानों के लिए केंद्र सरकार द्वारा प्रायोजित रेशम समग्र-2 नामक योजना है, जिसमें दो एकड़ शहतूत की खेती के लिए 90 हजार रुपये, कीट प्रजनन गृह निर्माण के लिए 2 लाख 37 हजार 500 रुपये, कीट प्रजनन सामग्री खरीदने के लिए 56 हजार 250 रुपये, टपक सिंचाई प्रणाली के लिए 75 हजार रुपये और कीटाणुशोधन सामग्री के लिए 3 हजार 750 रुपये, कुल मिलाकर 4 लाख 62

हजार 500 रुपये शामिल हैं। गोंदिया जिले में वर्ष 2023-24, 2024-25, 2025-26 में 168 किसानों ने शहतूत की खेती के लिए पंजीकरण कराया है। लेकिन पंजीकृत किसानों में से 56 किसान ही शहतूत की खेती करके सरकारी योजनाओं का लाभ उठा रहे हैं। शेष पंजीकृत किसानों को रेशम उद्योग से जोड़ने के लिए जिले में रेशम विभाग आपके द्वार अभियान चलाया जा रहा है। इसमें तकनीकी कर्मचारी किसानों के घर-घर जाकर संपर्क करेंगे। इसके बाद, जिले के सभी किसानों से अपील की जाती है कि वे कर्मचारियों के साथ सहयोग करें और रेशम निदेशालय नागपुर के अंतर्गत जिला रेशम कार्यालय अर्जुनी/मोरगाँव द्वारा सरकारी योजनाओं का लाभ उठाएँ। फिर, यात्रा के दौरान अपने गाँव में आने वाले रेशम श्रमिकों से सीधा संपर्क किया जाना चाहिए। रेशम की खेती शुरू करने के इच्छुक किसान जिला रेशम कार्यालय से संपर्क करें और अपने गाँव में कम से कम पाँच से दस किसानों की बैठक आयोजित करें और रेशम कार्यालय के कर्मचारियों से संपर्क करें। संपर्क के लिए दूरभाष क्रमांक 07196-220728 सी.आर. वासनिक, रेशम विकास अधिकारी ग्रेड-2, जिला रेशम कार्यालय अर्जुनी मोरगाँव से संपर्क करें।

नमो नेत्र संजीवनी स्वास्थ्य अभियान: लाखों नागरिकों को मिलेगी नई आँखों की रोशनी

बुलंद गोंदिया। मुंबई/ प्रधानमंत्री नरेंद्र मोदी के जन्मदिन के अवसर पर 17 सितंबर से पूरे महाराष्ट्र में नमो नेत्र संजीवनी स्वास्थ्य अभियान लागू किया जाएगा। महात्मा गांधी की जयंती 2 अक्टूबर तक चलने वाले इस अभियान में, दस लाख से ज्यादा नागरिकों को मुफ्त आँखों की जाँच, सर्जरी और दवाइयों उपलब्ध कराई जाएगी। इस विशेष अभियान के तहत, मोतियाबिंद की सर्जरी के बाद मरीजों को मुफ्त चश्मे वितरित किए जाएँगे और ग्लूकोमा व अन्य नेत्र रोगों का मुफ्त निदान, परामर्श और उपचार भी प्रदान किया जाएगा।

जिला और तहसील स्तर पर शिविर

राज्य के सभी 36 जिलों में तहसील और ग्राम स्तर पर नेत्र जाँच शिविर आयोजित किए जाएँगे। इन शिविरों से गाँवों, बस्तियों, टांडे, पाड़े सहित दूरदराज के इलाकों के नागरिकों को सीधा लाभ

होगा। सर्जरी की ज़रूरत वाले मरीजों को पूरी तरह से मुफ्त सर्जरी और दवा के लिए जिला अस्पतालों और संबद्ध चिकित्सा संस्थानों में भेजा जाएगा।

पहल में संस्थाओं की व्यापक भागीदारी महाराष्ट्र स्वास्थ्य विज्ञान विश्वविद्यालय, लोक स्वास्थ्य विभाग, नगर निगम, चिकित्सा शिक्षा विभाग, नगर पालिका, भारतीय चिकित्सा संघ, महाराष्ट्र आयुर्विज्ञान परिषद, धर्मार्थ अस्पताल, महात्मा ज्योतिबा फुले जन आरोग्य योजना, मुख्यमंत्री सहायता कोष एवं धर्मार्थ अस्पताल हेलप डेस्क, ईएसआईसी अस्पतालों के साथ-साथ निजी नेत्र चिकित्सालय और विभिन्न सामाजिक संगठन इस अभियान में भाग लेंगे। इन सभी संस्थाओं के संयुक्त प्रयासों से यह पहल और व्यापक एवं सफल होगी। **आम नागरिकों के लिए एक बड़ी राहत** गरीब नागरिकों की जेब

से आँखों के इलाज का खर्च वहन करने योग्य नहीं है। ऐसे में वे निःशुल्क शिविर ज़रूरतमंद और वंचित वर्ग के लिए एक बड़ी राहत साबित होंगे। खासकर ग्रामीण क्षेत्रों के बुजुर्ग, किसान, मजदूर, महिलाएँ और वरिष्ठ नागरिक इस पहल के माध्यम से नई दृष्टि प्राप्त कर सकेंगे। मुख्यमंत्री देवेंद्र फडणवीस की संकल्पना के तहत इस पहल का लाभ आम नागरिकों तक पहुँचाने के उद्देश्य से इसे क्रियान्वित किया जा रहा है। सभी सरकारी एजेंसियों ?हर ज़रूरतमंद नागरिक तक पहुँचाने का प्रयास कर रही हैं। इससे लाखों मरीजों को दवा के साथ-साथ मुफ्त नेत्र जाँच और सर्जरी की सुविधा मिलेगी। मुख्यमंत्री सहायता कोष एवं धर्मार्थ अस्पताल राहत प्रकोष्ठ के प्रमुख रामेश्वर नाईक ने राज्य के ज़रूरतमंद मरीजों से इस शिविर का लाभ उठाने की अपील की है।

नमाद महाविद्यालय में लैंगिक संवेदनशीलता पर मार्गदर्शन कार्यक्रम

बुलंद गोंदिया। गोंदिया शिक्षा संस्थान द्वारा संचालित नटवरलाल माणिकलाल दलाल महाविद्यालय में आंतरिक गुणवत्ता आश्वासन प्रकोष्ठ आंतरिक शिकायत समिति द्वारा हाल ही में विद्यार्थियों एवं कर्मचारियों के लिए लैंगिक संवेदनशीलता पर एक प्रेरणा एवं मार्गदर्शन कार्यक्रम का आयोजन किया गया। गोंदिया शिक्षा संस्था के मार्गदर्शक प्रफुल्ल पटेल, अध्यक्ष वर्षा पटेल, सचिव राजेंद्र जैन एवं निदेशक निखिल जैन के मार्गदर्शन में महाविद्यालय प्राचार्य डॉ. रवींद्र मोहतुरे की अध्यक्षता में समाज में एक महत्वपूर्ण मुद्दे लैंगिक संवेदनशीलता पर एक मार्गदर्शन कार्यक्रम का आयोजन किया गया। इस अवसर पर गोंदिया जिला न्यायालय की अधिवक्ता एवं महाविद्यालय की आंतरिक शिकायत समिति की बाह्य सदस्य एडवोकेट अर्चना पांडे मार्गदर्शक के रूप में उपस्थित रहीं, तथा मुख्य अतिथि के रूप में आंतरिक गुणवत्ता आश्वासन प्रकोष्ठ के समन्वयक डॉ. अंबादास बाकरे उपस्थित रहे। मार्गदर्शन प्रदान करते हुए एडवोकेट अर्चना पांडे ने विशाखा बनाम राजस्थान राज्य के ऐतिहासिक मामले की जानकारी दी और बताया कि इसी के कारण कार्यस्थल पर महिलाओं का यौन उत्पीड़न (रोकथाम, निषेध और निवारण) अधिनियम, 2013 बना। अधिवक्ता पांडे ने आंतरिक शिकायत समिति की भूमिका और शैक्षणिक संस्थानों में लैंगिक संवेदनशीलता के महत्व पर प्रकाश डाला। उन्होंने अधिनियम के प्रावधानों को सरल भाषा में समझाया और सभी प्रकार की बातचीत में गरिमा, सम्मान और समानता बनाए रखने की अपील की।



लड़कियों में जागरूकता पैदा करने के लिए लैंगिक जागरूकता पर एक वीडियो क्लिप दिखाई गई। वीडियो क्लिप में अधिकारों, गरिमा, सुरक्षा और उपलब्ध उपायों के बारे में जानकारी दी गई। इस अवसर पर डॉ. अलका पाटिल ने कार्यस्थल पर महिलाओं का यौन उत्पीड़न (रोकथाम, निषेध और निवारण) अधिनियम, 2013 और विश्वविद्यालय अनुदान आयोग नियमों पर एक इंटरैक्टिव प्रश्नोत्तरी आयोजित की। कार्यक्रम का शुभारंभ गोंदिया शिक्षा संस्थान के संस्थापक महर्षि मनोहरभाई पटेल और देवी सरस्वती की प्रतिमा पर दीप प्रज्वलन और पुष्पांजलि के साथ हुआ। कार्यक्रम का संचालन कृतिका कनोजिया ने किया और धन्यवाद ज्ञापन वैष्णवी गिरहेपुंजे ने किया। कार्यक्रम में डॉ. तृप्ति जेसानी, डॉ. खुशबू होतचंदानी, डॉ. शशिकांत चौरे, डॉ. एफ. शाह, डॉ. पी. नदेश्वर और प्रो. रत्ना बिस्वास सहित प्राध्यापकगण और अधिकांश छात्र उपस्थित थे।

6.71 लाख की ठगी

गोंदिया-आमगाँव तहसील रिसामा निवासी आरोपी सरोज सुरेश बडगे (29) व भंडारा जिले के तुमसर निवासी प्रतिक विनोद गेडाम (33) ने गोंदिया के रानी अवंती चौक में स्थित भारत फायनांस कंपनी के सदस्यों से साप्ताहिक किश्त जमा कर कुल 6,71,765 रु. की धोखाधड़ी की। जवरी निवासी फियाद्री दुर्गेश रुपचंद धेर (33) की शिकायत पर रामनगर पुलिस ने दोनों आरोपी के खिलाफ मामला दर्ज किया है। जांच सहायक पुलिस निरीक्षक दीपक देशमुख कर रहे हैं।

4 कर्मचारियों से 800 रु. का जुर्माना वसूला कार्यालयों में निरीक्षण के दिए आदेश



गोंदिया-राष्ट्रीय तंबाकू नियंत्रण कार्यक्रम के अंतर्गत, स्वास्थ्य विभाग की टीम द्वारा लोक निर्माण विभाग में तंबाकू निषेध अभियान चलाया गया। उप कार्यकारी अभियंता पी.एफ. खांडवाई और जिला शल्य चिकित्सक डा. पुरुषोत्तम पटले के मार्गदर्शन में, धूम्रपान करने और तंबाकू व गुटखा रखने पाए गए 4 लोगों के विरुद्ध तंबाकू नियंत्रण अधिनियम, 2003 के अंतर्गत दंडात्मक कार्रवाई की गई और 800 रु. का जुर्माना वसूला गया। यह कार्रवाई आरएमओ डॉ. राजेश बेलनकर, जिला मुख स्वास्थ्य अधिकारी डॉ. अनिल आटे, जिला सलाहकार डॉ. ज्योति राठौड़, सामाजिक कार्यकर्ता संध्या शंभरकर, दंत तकनीशियन यश जायसवाल, विवेकानंद कोरे, पुलिस कांस्टेबलमच्छंद्र कुमार लांजेवार और देवानंद

मलगाम द्वारा की गई। सभी सरकारी कार्यालयों में तंबाकू और तंबाकू उत्पादों को रखने और सेवन प्रतिबंधित है। जिलाधीश प्रजीत नायर ने जिले के सभी सरकारी और अर्ध-सरकारी कार्यालयों का निरीक्षण करने का आदेश दिया है। जिले के सभी सरकारी कार्यालयों का निरीक्षण किया जा रहा है। आने वाले समय में जिलाधीश कार्यालय, जिला परिषद, लोक निर्माण विभाग, नगर परिषद, तहसील कार्यालय, डाकघर और अन्य सहित विभिन्न कार्यालयों में यह अभियान चलाया जाएगा। जिप सीईओ मुरगान्धम ने भी कहा है कि आने वाले दिनों में, वे पंचायत समिति कार्यालयों, स्कूलों और ग्राम पंचायतों को तंबाकू मुक्त बनाने के लिए विभिन्न टीमों के गठन पर ध्यान केंद्रित करेंगे।

नप की चेतावनी को बीता पूरा सप्ताह, मवेशी मालिकों पर नहीं कोई अस्सर पर आज भी मूख्य सड़कों प पालतू मवेशियों के झुंड

गोंदिया-गोंदिया नगर परिषद ने सप्ताह भर पूर्व एक चेतावनी जारी की थी, जिसके अनुसार किसी के भी पालतू मवेशी सड़कों पर घूमते नजर आएगी तो उनके मवेशियों को कब्जे में लेकर संबंधित मवेशी मालिकों पर कार्रवाई की जाएगी। लेकिन



इस चेतावनी का अस्सर मवेशी मालिकों पर नजर नहीं आ रहा है। मंगलवार, 16 सितंबर को शहर भर के विविध स्थानों पर पड़ताल की गई तो मुख्य सड़कों पर ही मवेशियों के झुंड डेरा डाले नजर आए। जिस कारण यहाँ प्रमुख मार्गों बार-बार आवागमन प्रभावित होते हुए भी नजर आया। गौरतलब है कि पिछले कुछ वर्षों से गोंदिया शहर की जनता सड़कों पर बैठे पालतू मवेशियों से परेशान है। मवेशियों द्वारा राहगीरों पर हमले करने, मुख्य सड़कों पर ट्राफिक जाम होने की समस्या अब रोजमर्रा की हो गई है। गोंदिया शहर के मुख्य बाजार में तो मवेशियों का

इतना आतंक है कि, सच्ची खरीदी के लिए आनेवाले ग्राहक अपना रास्ता ही बदल देते हैं। मुख्य सड़कों के अलावा शहर के अंदरूनी गलियों में भी इन मवेशियों का आतंक कम नहीं है। शहरवासियों को हो रही समस्या, मुख्य सड़कों पर मवेशियों से होनेवाली दुर्घटना एवं ट्राफिक जाम को गंभीरता से लेते हुए एक सप्ताह पूर्व गोंदिया नगर परिषद ने मवेशी मालिकों को चेतावनी देते हुए उन्हें अपनी पालतू मवेशियों को सड़कों से हटाने को कहा था। लेकिन सप्ताह बीत जाने के बावजूद नगर परिषद की इस चेतावनी को मवेशी मालिकों द्वारा गंभीरता से नहीं लिया जा रहा है। शहरवासियों द्वारा सवाल निर्माण किया जा रहा है कि क्या नगर परिषद की चेतावनी हवा हवाई साबित होगी या फिर मवेशी मालिकों पर सच में कार्रवाई होगी ?

व्यापारी जुटान सम्मेलन में जिला व्यापारी एसो. शामिल-रेहड़ी-हॉर्कर्स के योजनाओं पर विमर्श

गोंदिया-नागपुर में पूरे भारत के शीर्षस्थ पंजीकृत संस्थाओं के अध्यक्ष, सचिव व प्रमुख व्यापारियों का 2 दिवसीय सम्मेलन 15 व 16 सितंबर को श्री अग्रसेन भवन में आयोजित किया गया था, जिसका मुख्य उद्देश्य = पूरे भारत में स्वदेशी उत्पादों को प्रोत्साहन प्रदान करना, सभी व्यापारियों को ऑनलाइन व्यापार के विरोध करते हुए व्यापार को प्रमुख धारा प्रत्यक्ष व्यापार की तरफ प्रोत्साहित करना, सायबर अपराध से कैसे बचना, रेहड़ी-हॉर्कर्स व छोटे व्यापारियों के लिए कल्याणकारी योजनाएँ लाना, व्यापारी क्रेडिट कार्ड बनाना, अमेजोन, फ्लिपकार्ट जैसे विदेशी व्यापार से दूर करके भारतीय डिजिटल कॉमर्स से व्यापारियों को प्रशिक्षित करना आदि विषयों पर अतिथियों ने मार्गदर्शन किया। आल इंडिया ट्रेड संघ के अध्यक्ष सुनील सिंगी ने राष्ट्रीय व्यापारी कल्याण बोर्ड के विस्तार की बात कही। भारत की व्यापारियों की सबसे बड़ी संस्था कैट के राष्ट्रीय अध्यक्ष बी.सी. भारतीया ने इस सम्मेलन की उपयोगिता बताई,



सांसद प्रवीण खंडेलवाल ने रेहड़ी व हॉर्कर्स व्यापारियों के हितार्थ किए कार्यों की जानकारी दी। गोंदिया जिला व्यापारी एसोसिएशन के अध्यक्ष संजय जैन ने अपने अभिभाषण में कहा कि आज हमारा व्यापार चौराहे पर अनिश्चितता के दौर में खड़ा है, युवावर्ग ऑनलाइन खरीदी की तरफ आकर्षित हो रहे हैं, ऐसी स्थिति में हमें इस प्रकार के व्यापारी जुटान सम्मेलन से प्रसारित स्वदेशी जागरण अभियान को मजबूती के साथ अपनाते हुए, हर घर तक पहुँचाना होगा, तब जाकर हमारा भारत अखंड

भारत बनकर फिर से सोने की चिड़िया बनेगा। सम्मेलन में व्यापारियों को प्रशिक्षित करने का संकल्प सम्मेलन में कैट के राष्ट्रीय अध्यक्ष बी.सी. भरतिया, दिल्ली के सांसद प्रवीण खंडेलवाल व कैट के राष्ट्रीय महामंत्री शंकर ठक्कर, सचिव विनोद कलंत्री, विदर्भ अध्यक्ष सुनील सिंगी, राष्ट्रीय व्यापारी कल्याण बोर्ड अध्यक्ष आर. सुन्दरम, राष्ट्रीय अध्यक्ष स्वदेशी जागरण मंच संदीप बंसल, विजय गर्ग, राजनीश गोयनका, एड. मिहिर गुसा के साथ पूरे भारत के प्रमुख व्यापारी संघों के अध्यक्ष, सचिव व कैट तथा अन्य आयोजकों के पदाधिकारी व व्यापारी सम्मिलित हुए थे। कैट के विदर्भ सहसचिव श्री राहुल (ऋ) अग्रवाल के साथ एसोसिएशन के अध्यक्ष संजय जैन, सचिव राजेश्वर कनोजिया व महासचिव राजा इसरका शामिल हुए थे। श्री अग्रसेन भवन, नागपुर में आयोजित इस समारोह का समापन स्वदेशी अपनाओ देश बचाओ के संकल्प को पूरे देश में जिले, तहसीलों, कस्बों तक पहुँचाने के साथ हुआ।

पीड़ितों को 19 लाख रुपये दिए-लोक अदालत में 828 प्रकरणों का निपटारा

भंडारा-राष्ट्रीय लोक अदालत एक ऐतिहासिक उपलब्धि हासिल की। इस के अवसर पर भंडारा जिला न्यायालय ने विशेष पहल के अंतर्गत एक ही दिन में 828 लंबित मामलों का निपटारा किया गया। इनमें सबसे अधिक महत्व मोटर दुर्घटना मामलों का रहा, जिनमें पीड़ित परिवारों को 19 लाख रुपये का मुआवजा प्रदान किया गया। लंबे समय से न्याय की प्रतीक्षा कर रहे परिवारों के लिए यह फैसला किसी राहत से कम नहीं रहा। इस लोक अदालत का उद्घाटन मुंबई उच्च न्यायालय, नागपुर खंडपीठ के न्यायमूर्ति एम. डब्ल्यू. चांदवानी के हाथों हुआ। इसकी अध्यक्षता जिला एवं सत्र न्यायाधीश राजेश अस्मर ने की। इस दौरान 2996 प्रकरण सुनवाई के लिए रखे गए थे। इनमें से 558 लंबित और 270 पूर्व-न्याय प्रविष्ट प्रकरणों का आपसी समझौते से समाधान किया गया। इसमें 22 मोटर दुर्घटना मामले, 7 एनआई एक्ट मामले, 133 वसूली के प्रकरण, 261



आपराधिक और 21 दीवानी प्रकरणों का निपटारा किया गया। यह कार्यवाही न केवल न्यायपालिका की दक्षता को दर्शाती है बल्कि यह भी सिद्ध करती है कि लोक अदालतें न्याय प्राप्ति का एक सशक्त और तेज़ माध्यम बन रही हैं। लोक अदालत का सबसे अहम पहलू मोटर दुर्घटना मामलों का समाधान रहा। अक्सर देखा जाता है कि सड़क हादसों में पीड़ित परिवारों को मुआवजा पाने के लिए वर्षों तक अदालतों के चक्कर लगाने पड़ते हैं। इस कारण उन्हें आर्थिक और सामाजिक दोनों प्रकार की कठिनाइयों का सामना करना पड़ता है। ऐसे ही एक हृदयविदारक मामले में, 20 अक्टूबर 2020 को सड़क हादसे में मृत हुए एक परिवार प्रमुख के परिजनों को लोक अदालत के माध्यम से इफको टोकियो इन्श्योरेंस कंपनी की ओर से 19

लाख रुपये का मुआवजा मिला। इस प्रकरण में पीड़ित पक्ष की ओर से एड. सरला बोरकर ने प्रभावी पैरवी की, जबकि बीमा कंपनी की ओर से एड. वी. एम. दलाल ने पक्ष रखा।

परिवारों को कोर्ट-कचहरी से मिला छुटकारा

इस लोक अदालत की सफलता के पीछे न्यायपालिका के साथ-साथ सभी संबंधित तंत्रों का योगदान रहा। जिला विधि सेवा प्राधिकरण के सचिव मिलिंदकुमार बुराडे ने सभी न्यायिक अधिकारियों, पैनल सदस्यों, वकीलों, कर्मचारियों, पुलिस प्रशासन और पक्षकारों का आभार व्यक्त किया। उनका कहना था कि सभी के संयुक्त प्रयासों से यह सभव हुआ और यह सिद्ध हो गया कि लोक अदालत न्याय पाने का सरल, प्रभावी और त्वरित मार्ग है। इस प्रकार, भंडारा जिला न्यायालय ने न केवल हजारों पीड़ितों को राहत दी बल्कि यह भी दिखाया कि न्याय यदि इच्छाशक्ति और सहयोग से किया जाए तो वह जल्दी और सुलभ हो सकता है।

धान के बोनस और चुकारे से एक भी किसान नहीं होगा वंचित- विधायक विनोद अग्रवाल मुख्यमंत्री से चर्चा बाद, मंत्रालय में अन्न पुरवठा विभाग के साथ हुई महत्वपूर्ण बैठक

बुलंद गोंदिया। समर्थन मूल्य पर धान खरीदी अंतर्गत मार्केटिंग फेडरेशन ने धान खरीदी की ऑनलाइन पंजीकरण करने नए तरीके से बीम एप के माध्यम से शुरुवात की है, परंतु इस एप में तकनीकी खामियां निर्माण होने से अनेक धान उत्पादक किसानों के बैंक खातों में धान के चुकारे और बोनस राशि अबतक जमा नहीं हुई।

इस मामले पर धान के कटोरा कहे जाने वाले गोंदिया विधानसभा क्षेत्र के विधायक विनोद अग्रवाल ने धान उत्पादक किसानों के मामले सामने आने पर इस मामले का संज्ञान लेकर मुख्यमंत्री देवेन्द्र फडणवीस को इस बात से अवगत कराकर किसानों की व्यथा उनके समक्ष रखी और समाधान करने की विनती की।

मुख्यमंत्री फडणवीस के तत्काल आदेश पर अन्न पुरवठा विभाग की बैठक मंत्रालय में ली गई। बैठक



में अनिल डिग्गीकर, सचिव अन्न- नागरी पुरवठा वा ग्राहक संरक्षण, पवार, महा व्यवस्थापक, मार्केटिंग फेडरेशन, . भगवान घाडगे, उपसचिव, वित्तीय सल्लागार, . राजत, उपसचिव, . सुशांत पाटील, डेक्स ऑफिसर तथा बाबाबाब सूर्यवंशी, बीम पोर्टल उपस्थित रहे।

विधायक विनोद अग्रवाल ने कहा, राज्य में धान उत्पादक किसानों के धान की खरीदी शासकीय समर्थन मूल्य पर मार्केटिंग फेडरेशन और आदिवासी विकास महामंडल द्वारा की जाती है। इन दोनों मंडल ने एनईएमएल एप द्वारा धान उत्पादक किसानों का ऑनलाइन पंजीकरण किया था। पर

अब मार्केटिंग फेडरेशन ने अपना नया एप बीम एप शुरू किया है जिसके माध्यम से ऑनलाइन पंजीकरण किया जा रहा है।

इस बीम एप अंतर्गत किये जा रहे ऑनलाइन पंजीकरण के तहत बड़ी खामियां सामने आ रही हैं। इनमें बहुतांश किसानों के ऑनलाइन पंजीकरण के तहत धान के चुकारे और बोनस राशि जमा हो गई है पर अभी भी अनेक लाभार्थी हैं जिनके खातों में बोनस की राशि जमा नहीं हुई है।

विधायक अग्रवाल ने कहा, बीम एप में जो खामियां आयी हैं उसे तत्काल दुरुस्त कर धान उत्पादक किसानों का ऑनलाइन पंजीकरण कर उन्हें धान के चुकारे व बोनस राशि की उनके खातों में जमा की जाए।

इस मामले पर अन्न पुरवठा विभाग ने सभी पहलुओं का सकारात्मक संज्ञान लेकर बीम एप के माध्यम से आयी समस्या को दूर कर जल्द ही इस प्रक्रिया को पूर्ण कर धान उत्पादक किसानों को राहत देने का आश्वासन दिया। विधायक विनोद अग्रवाल ने कहा, एक भी किसान धान के बोनस और चुकारे से वंचित नहीं होगा। सभी लाभार्थी किसानों को इसका लाभ प्राप्त होगा।

गोंदिया से इंदौर-बेंगलुरु उड़ान सेवा का शुभारंभ सांसद प्रफुल्ल पटेल के प्रयासों से एक बड़ी उपलब्धि



बुलंद गोंदिया। जिले के सर्वांगीण विकास के लिए सांसद प्रफुल्ल पटेल निरंतर प्रयासरत रहते हैं इसी के चलते नए आधुनिक सुविधायुक्त बिरसी विमानतल पर नागरिकों की सुविधा हेतु नियमित विमान सेवा शुरू करने के उद्देश्य से इसके पूर्व सांसद प्रफुल्ल पटेल द्वारा इंडिगो विमान सेवा के माध्यम से गोंदिया- हैदराबाद की सेवा शुरू की गई थी। इसी श्रृंखला को आगे बढ़ते हुए 16 सितंबर को प्रफुल्ल पटेल के प्रयास से गोंदिया से इंदौर- बेंगलुरु की सेवा स्टार एयरलाइंस के माध्यम से शुरू की गई। सप्ताह में तीन दिन भरेंगे उड़ान गोंदिया बिरसी विमानतल से स्टार एयरलाइंस की उड़ान सेवा के अंतर्गत सप्ताह में 3 दिन मंगलवार, बुधवार व शुकवार को विमान उड़ान भरेंगे यह सेवा इंदौर व बेंगलुरु के लिए होगी जिसमें इंदौर से श्याम 5:00 बजे विमान रवाना होकर 5:55 पर गोंदिया पहुंचेगी वह बरसी विमानतल से 6:25 पर इंदौर व सुबह 7:50 पर बेंगलुरु के लिए

रवाना होगा। इस उड़ान से व्यापारी और नागरिकों वह विद्यार्थियों को इसका लाभ मिलेगा तथा व्यापार की बढ़ोतरी तथा तरक्की होगी।

मुंबई, पुणे, दिल्ली के लिए उड़ान सेवा जल्द शुरू होगी

गोंदिया से इंदौर - बेंगलुरु स्टार एयरलाइंस की उड़ान सेवा का शुभारंभ किया गया। इस अवसर पर बोलते हुए पूर्व विधायक राजेंद्र जैन ने कहा कि सांसद प्रफुल्ल पटेल के प्रयासों से व्यापारियों और नागरिकों के लाभ के लिए गोंदिया (बिरसी) से मुंबई, पुणे और दिल्ली के लिए जल्द ही नियमित उड़ान सेवाएँ शुरू की जाएँगी। उद्घाटन समारोह में पूर्व विधायक राजेंद्र जैन, स्टार एयर के गिरीश चंद्र वर्मा, पंकज कांबले, प्रमोद सोनी और किरण साबले, दीपक कुमार, सुनील साबले आदि उपस्थित थे।

सुरक्षा नियमों की अनदेखी से बढ़ रहा खतरा 53 मालवाहकों पर कार्रवाई

गोंदिया-मालवाहक वाहन केवल माल परिवहन के लिए डिजाइन किया गया वाहन है, लेकिन, ग्रामीण क्षेत्रों में इसकी कम कीमत और आसानी से उपलब्धता के कारण, अक्सर मजदूर, महिलाएं, पुरुष या हाथों तक कि बच्चे भी मालवाहक वाहनों में ले जाए जाते हैं। जिससे दुर्घटना होने पर गंभीर जनहानि का खतरा बढ़ जाता है। इन दुर्घटनाओं को रोकने के लिए, उपप्रादेशिक परिवहन विभाग ने एक विशेष अभियान चलाकर 53 मालवाहक वाहनों का निरीक्षण कर कार्रवाई की तथा निरीक्षण अभी भी जारी है। मोटर वाहन अधिनियम की धारा

52 व 123 के तहत, यात्रियों को ले जाने पर वाहन मालिक और चालक के खिलाफ दंडात्मक कार्रवाई की जाती है। जुर्माना 2,000 रु. से लेकर 10,000 रु. तक हो सकता है। कुछ गंभीर मामलों में वाहन को जब्त किया जा सकता है और चालक के खिलाफ मामला दर्ज किया जा सकता है। मालवाहक वाहनों में महिला मजदूरों का परिवहन एक गंभीर सामाजिक और कानूनी मुद्दा है। क्योंकि दुर्घटना की स्थिति में सुरक्षा की कोई गारंटी नहीं होती, इसलिए महिलाओं को गंभीर चोट लग सकती है या मृत्यु हो सकती है।

महिला किसान की बिजली गिरने से मौत प्रशासन पीड़ित परिवार को जल्द दे मुआवजा - रजनी कुंभरे

बुलंद गोंदिया। तिरोडा तहसील के अंतर्गत आने वाले ग्राम सोनेखारी निवासी महिला किसान श्रीमती लक्ष्मीबाई तुलसीदास इडपाते उम्र 58 वर्ष यह कृषि कार्य कर रही थी इसी दौरान 13 सितंबर की दोपहर 3:30 बजे के दौरान अचानक बिजली गिरने से उसकी मौत हो गई। जिला परिषद सभापति रजनी कुंभरे ने प्रशासन से मांग की पीड़ित परिवार को जल्द से जल्द मुआवजा दे।

प्राप्त जानकारी के अनुसार तिरोडा तहसील के अंतर्गत आने वाले ग्राम सोनेखारी निवासी किसान महिला लक्ष्मी ताई तुलसीदास इडपाते कृषि कार्य कर रही थी इसी दौरान 13 सितंबर की दोपहर 3:30 बजे आसमानी

बिजली गिरकर उसकी मौत हो गई। इस घटना की जानकारी पुलिस प्रशासन, पटवारी, पुलिस पाटिल, सरपंच, उप सरपंच, ग्राम पंचायत सदस्य आदि को मिलते ही प्रमुख पदाधिकारी व नागरिकों की सहायता से घटनास्थल का पंचनामा कर शव को बाहर निकाल कर शव विच्छेदन के लिए उप जिला चिकित्सालय तिरोडा में भेजा गया।

इस दुखद घटना की जानकारी मिलते ही समाज कल्याण सभापति जिला परिषद रजनी मिलिंद कुंभरे, पंचायत समिति सदस्य प्रमिला भलाई वह ललिता मारवाडे घटनास्थल पर पहुंचकर पीड़ित परिवार से भेंट कर उन्हें सांत्वना प्रदान की वह उप जिला चिकित्सालय के डॉक्टर शिंदे से संपर्क करजल्द से



जल्द शव विच्छेदन करने व जिला प्रशासन से मांग की कि मृतक के परिवार को शासन के नियमानुसार जल्द से जल्द शासकीय मदद दे।

पंजाबी समाज में पहला नेत्रदान गुरुद्वारा गुरु सिंह सभा के सदस्य सरदार महेंद्र सिंह करतार सिंह भाटिया के परिवार का नेक कदम

बुलंद गोंदिया। गोंदिया शहर स्थित गुरुद्वारा गुरु सिंह सभा के सम्मानित सदस्य सरदार महेंद्र सिंह करतार सिंह भाटिया के निधन के बाद, 12 सितंबर को उनका नेत्रदान किया गया। खास बात यह है कि पंजाबी समाज में यह पहला नेत्रदान



है। पिछले कुछ दिनों से नेत्रदान पखवाड़े के अवसर पर गुरुद्वारे के सामने जागरूकता अभियान चलाया गया था। इस अभियान के सकारात्मक परिणाम स्वरूप भाटिया परिवार के सदस्यों, पुत्र तजेंद्र सिंह भाटिया, अजीत सिंह भाटिया, सुखमन सिंह भाटिया, मनजीत सिंह भाटिया (दशमेश ट्रांसपोर्ट वाले) ने एकजुट होकर नेत्रदान का संकल्प लिया नित्र मित्र नरेश लालवानी, केटीएस जिला सामान्य अस्पताल में नेत्रदान परामर्शदाता भाविका बघेल नागपुरे, नेत्रदान सहायक रीता विजय अरोड़ा और तकनीशियन टीम ने इस नेत्रदान प्रक्रिया के लिए अथक प्रयास किया। केटीएस अस्पताल के नेत्र विभाग की ओर से भाटिया

परिवार को सरकार के माध्यम से नेत्रदान हेतु प्रमाण पत्र प्रदान किया गया। इस कार्य के लिए जिला शल्य चिकित्सक डॉ. पुरुषोत्तम पटले का मार्गदर्शन अमूल्य रहा। भाटिया परिवार का यह नेक कदम समाज के लिए प्रेरणादायी रहा है। मृत्यु के बाद भी किसी की आँखों से किसी और को दृष्टि मिले, इससे बड़ा कोई उपहार नहीं होता। गुरुद्वारा एवं समस्त समाज की ओर से इस प्रेरक कार्य के लिए परिवार का हार्दिक अभिनंदन किया गया। जिला शल्य चिकित्सक डॉ. पुरुषोत्तम पटले एवं जिला स्वास्थ्य अधिकारी डॉ. अभिजीत गोल्हारे ने गोंदिया के सभी लोगों से भाटिया परिवार के नेत्रदान के आदर्श को ध्यान में रखते हुए नेत्रदान का संकल्प लेने की अपील की है।

तुमसर में 2 जगह वज्रपात बिजली के उपकरण जले

भंडारा-सोमवार 15 सितंबर की सुबह मूसलधार बारिश के साथ गिरी गाज ने शहर में बड़ा नुकसान किया। खासकर तुमसर शहर के आंबेडकर नगर और शिवाजी नगर क्षेत्रों में गाज गिरने से कई घरों के विद्युत उपकरण खराब हो गए, जिससे नागरिकों को भारी आर्थिक झटका लगा। अचानक घटी इस प्राकृतिक आपदा ने सुबह के समय शहर की दिनचर्या कुछ देर के लिए पूरी तरह ठप कर दी। सुबह लगभग छह बजे से ही शहर में तेज बारिश शुरू हो गई थी। तेज गर्जना और गाज की कड़क से लोगों में भय का वातावरण बना रहा। इसी दौरान आंबेडकर नगर और शिवाजी नगर के कुछ घरों पर बिजली गिरी। आंबेडकर नगर नगर में एक घर का बिजली मीटर पूरी तरह जल गया, जबकि करीब 50 घरों में टीवी, फ्रिज और एसी



जैसे उपकरण खराब हो गए, बारिश से शहर के कई हिस्सों में पानी भर गया। जहाँ-जहाँ सड़क निर्माण का काम चल रहा था, वहाँ हालात और बिगड़े। गलियों और मुख्य सड़कों पर पानी जमा होने से यातायात प्रभावित हुआ। कई

जगह घुटनों तक पानी भरने से दोपहिया और चारपहिया वाहन बंद हो गए, नालियाँ ओवरफ्लो होने से पानी की निकासी नहीं हो सकी और कई घरों में वर्षा का पानी घुस गया, जिससे घरेलू सामान और फर्नीचर को भी नुकसान हुआ। नागरिकों ने प्रशासन से तुरंत सर्वे कर नुकसान का आकलन करने और प्रभावित परिवारों को आर्थिक मदद देने की मांग की है। जानकारी मिलते ही बिजली वितरण कंपनी के कर्मचारी घटनास्थल पर पहुंचे और बिजली आपूर्ति बहाल करने का कार्य शुरू किया।

जिला विकास निधि समय पर व्यय करें और गुणवत्तापूर्ण कार्य करें - पालकमंत्री बाबासाहेब पाटिल

बुलंद गोंदिया। जिले में विकास कार्यों के लिए जिला योजना समिति द्वारा विभिन्न विभागों की कार्यान्वयन एजेंसियों को निधि वितरित की जाती है। राज्य के सहकारिता मंत्री एवं जिले के पालकमंत्री बाबासाहेब



वर्ष 2025-26 के लिए 407 करोड़ रुपये प्रस्तावित

पाटिल ने नए जिला योजना भवन में आयोजित योजना समिति की बैठक में जिला विकास निधि का समय पर व्यय करने और गुणवत्तापूर्ण कार्य करने के निर्देश दिए। वर्ष 2025-26 के लिए 407 करोड़ रुपये प्रस्तावित किए गए हैं। जिलाधिकारी कार्यालय के निकट स्थित योजना भवन गोंदिया में पालकमंत्री की अध्यक्षता में जिला योजना समिति की समीक्षा बैठक आयोजित की गई, जिसमें वे बोल रहे थे। इस अवसर पर सांसद डॉ. प्रशांत पडोले, सांसद डॉ. नामदेव किरसन, विधायक सर्वश्री डॉ. परिणय फुके, डॉ. अभिजीत वंजारी, विनोद अग्रवाल, विजय राहंगडाले, राजकुमार बडोले, संजय पुराम, जिला परिषद अध्यक्ष लायकराम भंडारकर, जिलाधिकारी प्रजित नायर, जिला परिषद के मुख्य कार्यकारी अधिकारी एम. मुरगन्धम, जिला योजना अधिकारी सुनील धोंगड़े सहित विभिन्न

विभागों के अधिकारी उपस्थित थे।

वर्ष 2025-26 के लिए 407 करोड़ रुपये प्रस्तावित किए गए। इसमें जिला वार्षिक सामान्य योजना के लिए 298 करोड़ रुपये, आदिवासी नियोजन योजना के लिए 50.1398 करोड़ रुपये, आदिवासी क्षेत्र के बाहर आदिवासी नियोजन योजना के लिए 12.6664 करोड़ रुपये और अनुसूचित जाति नियोजन योजना के लिए 46 करोड़ रुपये आवंटित किए गए हैं। वित्तीय वर्ष 2024-25 में जिला वार्षिक सामान्य योजना के लिए 265 करोड़ रुपये, आदिवासी नियोजन योजना (टीएसपी) के लिए 48.8437 करोड़ रुपये, गैर-आदिवासी नियोजन योजना के लिए 9.0669 करोड़ रुपये और अनुसूचित जाति नियोजन योजना के लिए 46 करोड़ रुपये का प्रस्ताव रखा गया था। प्रस्तावित निधि का 100% कार्य पूरा हो चुका है। पालकमंत्री ने आगे कहा कि सभी कार्यान्वयन एजेंसियों को जिला नियोजन

समिति के अंतर्गत जिले के विकास कार्यों के लिए वितरित निधि का 100 प्रतिशत खर्च करने का लक्ष्य रखना चाहिए। लोगों के काम समय पर होने की भावना होनी चाहिए। जल जीवन मिशन के तहत अंतिम व्यक्ति तक पेयजल पहुँचना चाहिए। आम नागरिक को न्याय मिले, इस तरह से काम किया जाना चाहिए। एजेंसियों को जनप्रतिनिधियों को विश्वास में लेकर काम करना चाहिए। उन्होंने अपेक्षा व्यक्त की कि कार्यान्वयन एजेंसियाँ ? ?आपस में समन्वय स्थापित करें और स्वीकृत कार्यों को निर्धारित समय के भीतर पूरा करें। उन्होंने यह भी निर्देश दिए कि एजेंसियाँ ? ?इस बात पर ध्यान दें कि सरकारी धन का उपयोग आम लोगों के कामों के लिए हो। इस बैठक में जिले में चल रहे विभिन्न विकास कार्यों की समीक्षा की गई। साथ ही, आगामी योजना पर भी विस्तृत चर्चा की गई। जिले में बुनियादी ढाँचे, शिक्षा, स्वास्थ्य, जलापूर्ति, सड़क, कृषि और रोजगार सृजन के मुद्दों पर विशेष जोर देते हुए कार्रवाई करने के निर्देश दिए गए। बैठक में यह भी कहा गया कि गोंदिया जिले के समग्र विकास को गति देने के लिए सभी विभागों को समन्वय से काम करने की आवश्यकता है।

महाजनटोला में महिला की डूबने से मौत

गोंदिया-खेत जाते समय रास्ते में शौच करने के बाद 31 वर्षीय महिला का पैर फिसल गया और वह पानी में गिर गई। जिससे बोड़ी के पानी में डूबने से उसकी मौत हो गई। यह घटना बुधवार को सुबह लगभग 6.30 बजे देवरी तहसील के ग्राम महाजनटोला/पुराड़ा में घटित हुई। मृतक महिला का नाम सरिता ओमप्रकाश आचले (31) बताया गया है। जानकारी के अनुसार, पुराड़ा ग्राम पंचायत के अंतर्गत महाजनटोला/पुराड़ा गांव की सरिता ओमप्रकाश आचले (31) बुधवार सुबह खेत



जा रही थी। रास्ते में शौच करने के बाद बोड़ी में पैर फिसलने से सरिता पानी में गिर गई। खेत गई सरिता के जल्दी घर न लौटने पर परिजनों ने अन्यत्र तलाश की। सुबह लगभग 8 बजे मृतक विवाहिता का शव खेत के पास एक बोड़ी के पानी में तैरता हुआ मिला। घटना की सूचना मिलने पर सालेकसा पुलिस मौके पर पहुंची। नागरिकों की मदद से शव को पानी से बाहर निकाला गया और पोस्टमार्टम के लिए भेज दिया गया। देवरी के ग्रामीण अस्पताल में शव का पोस्टमार्टम किया गया। जांच हवलदार वानखेडे कर रहे हैं।

जुआ खेल रहे 5 जुआड़ी पकड़ा

गोंदिया-सार्वजनिक स्थान पर जुआ खेल रहे पांच जुआरियों को पुलिस ने छापामार कर रंगे हाथों पकड़ लिया। नवेगांवबांध पुलिस ने शनिवार को दोपहर आंबेडकर स्कूल के पास नहर के पास यह कार्रवाई की। इस कार्रवाई में 21,835 रु. का माल जब्त किया गया। पुलिस को गुप्त सूचना मिली कि आंबेडकर स्कूल के पास सालाई नहर के पेड़ के नीचे जुआ चल रहा है। सूचना के आधार पर, पुलिस उपनिरीक्षक मेश्राम, हवलदार उदेभान इंदुरकर और उनके सहयोगियों ने मौके पर छापामार। इस दौरान आखर मोहल्ला निवासी संतोष भोंडे (41), इंदिरानगर निवासी रमेश राजत (43), गोवर्धन चौक निवासी संजय शहारे (43), पुरुषोत्तम राजत (45) व इंदिरानगर निवासी अनिल मसराम (37) को रंगे हाथों पकड़ा गया। पुलिस ने उनके पास से ताश के पत्ते, 1,350 रु. नकद, 20,200 रु. कीमत के पांच मोबाइल फोन ऐसे कुल 21,835 रु. का माल जब्त किया।